

புனித ரமலான் மாதம் ஒவ்வொரு நாளும் ஓதும் துஆவும் அதன்
பொருளும்

முதலாம் நாள்:-

بِسْمِ اللَّهِ الرَّحْمَنِ الرَّحِيمِ.

اَلْحَمْدُ لِلّٰهِ رَبِّ الْعَالَمِيْنَ وَالصَّلَاةُ وَالسَّلَامُ عَلٰى سَيِّدِنَا مُحَمَّدٍ وَاٰلِهٖ وَصَحْبِهٖ اَجْمَعِيْنَ

، اَللّٰهُمَّ اجْعَلْ صِيَامِيْ صِيَامَ الصَّائِمِيْنَ وَقِيَامِيْ قِيَامَ الْقَائِمِيْنَ وَنَبِّهْنِيْ عَنْ نَوْمَةِ

الْغَافِلِيْنَ يَا اِلٰهَ الْعَالَمِيْنَ وَيَا خَيْرَ النَّاصِرِيْنَ بِرَحْمَتِكَ يَا اَرْحَمَ الرَّاحِمِيْنَ ،

எல்லாப் புகழும் அல்லாஹ்வுக்கே உரித்தாகுக. அவனின் கருணையும் சாந்தியும் எங்கள் தலைவர் முஹம்மது ஸல்லல்லாஹு அலைஹி வஸல்லம் அவர்கள் மீதும்ஓ அவர்கள் குடும்பத்தார் தோழர்கள் அனைவர்கள் மீதும் உரித்தாகுக!

யாஅல்லாஹ்! உனது கிருபையின் பொருட்டால் எனது நோன்புகளை (உண்மையாக) நோன்பு நோற்றவர்களின் நோன்புகளாக ஆக்குவாயாக! எனது தொழுகையை (உண்மையாக) தொழக்கூடியவர்களின் தொழுகையாக ஆக்குவாயாக! உன்னை மறந்தவர்களின் தூக்கத்தை விட்டும் என்னை உற்சாகப்படுத்துவாயாக! உலகத்தாரின் இறைவனே! உதவி செய்பவர்களில் சிறந்தவனே! உதவி செய்பவர்களின் மிக கிருபையுள்ளவனே!

2 ஆம் நாள்:-

اَللّٰهُمَّ قَرِّبْنِيْ اِلٰى مَرْضَاتِكَ وَجَنِّبْنِيْ مِنْ سَخِيْطِكَ وَنِقْمَتِكَ وَوَقِّفْنِيْ لِقِرْءَةِ آيَاتِكَ

بِرَحْمَتِكَ يَا اَرْحَمَ الرَّاحِمِيْنَ ،

யா அல்லாஹ்! உனது கிருபையின் பொருட்டால் உனது திருப்தியின்பால் என்னை நெருக்கமாக்குவாயாக! உனது கோபத்தை விட்டும்ஓ தாபத்தை விட்டும் என்னை தூரமாக்குவாயாக! இரக்கமுள்ளவர்களில் மிக

இரக்கமுள்ளவனே! உனது புனித திருமறை வசனங்களை ஓதுவதற்கு எனக்கு நல்லுதவி செய்வாயாக!

3ஆம் நாள்:

اللَّهُمَّ ارْزُقْنِي فِيهِ الدِّهْنَ وَالتَّبَيُّهَ وَابْعُدْنِي مِنَ السَّفَاهَةِ وَالتَّمْوِيهِ وَاجْعَلْ لِي نَصِيبًا مِّنْ كُلِّ خَيْرٍ يُنَزَّلُ فِيهِ بِجُودِكَ بِرَحْمَتِكَ يَا أَرْحَمَ الرَّاحِمِينَ

யாஅல்லாஹ்! உனது கிருபையாலும் உனது கொடையாலும் இந்நாளில் எனக்கு நல்ல உள்ளத்தையும் புத்துணர்வையும் அருள்வாயாக! மடமையை விட்டும் வெளி அலங்காரத்தை விட்டும் என்னை தூரமாக்குவாயாக! கிருபையுள்ளவர்களில் மிக கிருபையுள்ளவனே! இந்நாளில் இறங்கும் எல்லா நன்மைகளினின்றும் எனது பங்கை எனக்கு ஆக்குவாயாக!

4ஆம் நாள்:-

اللَّهُمَّ قَوِّنِي فِيهِ لِإِقَامَةِ أَمْرِكَ وَارْزُقْنِي فِيهِ حَلَاوَةً ذِكْرِكَ وَأَوْزِعْنِي فِيهِ لِأَدَاءِ شُكْرِكَ بِكَرَمِكَ يَا خَيْرَ النَّاصِرِينَ بِرَحْمَتِكَ يَا أَرْحَمَ الرَّاحِمِينَ

யா அல்லாஹ்! உனது கிருபையாலும் உனது அருட்கொடையினாலும் உனது ஏவலை நிலை நாட்டுவதற்கும் இந்நாளில் எனக்கு ஆற்றல் வழங்குவாயாக! உன்னை தியானிக்கும் இன்பத்தையும் இந்நாளில் எனக்கு அருள்வாயாக! உனக்கு நன்றி செலுத்துவதற்கு உனது கொடையின் பொருட்டால் இந்நாளில் எனக்கு வசதியளிப்பாயாக! உதவியாளர்களில் மிக நல்லவனே! கிருபையுள்ளவர்களில் மிக கிருபையுள்ளவனே!

5ஆம் நாள்:

اللَّهُمَّ اجْعَلْنِي فِيهِ مِنَ الْمُسْتَغْفِرِينَ وَاجْعَلْنِي فِيهِ مِنْ عِبَادِكَ الصَّالِحِينَ الْقَائِمِينَ وَاجْعَلْنِي مِنْ أَوْلِيَاءِكَ الْمُتَّقِينَ بِرَحْمَتِكَ يَا أَرْحَمَ الرَّاحِمِينَ

யாஅல்லாஹ்! உனது கிருபையால் என்னை இந்நாளில் மன்னிப்பு தேடியவர்களினின்றும் ஆக்குவாயாக! மேலும் இந்நாளில் உன்னை நின்று வணங்கிய உனது நல்லடியார்களில் நின்று ஆக்குவாயாக! மேலும்

உன்னை அஞ்சிய உனது நேசர்களில் நின்றும் என்னை ஆக்குவாயாக!
கிருபையாளர்களில் மிக கிருபையுள்ளவனே!

6ஆம் நாள்:

اللَّهُمَّ لَا تَخْذُلْنِي فِيهِ بِتَعَرُّضٍ مَعْصِيَتِكَ وَلَا تَضْرِبْنِي فِيهِ بِسِيَاطِ نِقْمَتِكَ وَرَحِّبْ لِي فِيهِ

مِنْ مُوجِبَاتِ سَخَطِكَ يَا مُنْتَهَى رَغْبَةِ الرَّاعِبِينَ بِرَحْمَتِكَ يَا أَرْحَمَ الرَّاحِمِينَ

யாஅல்லாஹ்! உனது கிருபையாலும் உனது உதவியினாலும் உனக்குப் பாவத்தைச் செய்வதால் இந்நாளில் என்னை இழிவாக்கி விடாதே! உனது கோபத்தின் சாட்டைகளினால் என்னை அடித்து விடாதே! உனது கோபத்தினால் ஏற்படும் (பயங்கரமான) விஷயங்களை விட்டும் என்னைத் தூரமாக்குவாயாக! ஆவலுள்ளவர்களின் ஆவலின் இறுதியே! கிருபையாளர்களில் மிக்க கிருபையாளனே!

7ஆம் நாள்:

اللَّهُمَّ أَعِزِّي عَلَى صِيَامِهِ وَقِيَامِهِ وَجَنِّبْنِي فِيهِ مِنْ هَفَوَاتِهِ وَأَثَامِهِ بِتَوْفِيقِكَ يَا هَادِي

الْمُؤْمِنِينَ بِرَحْمَتِكَ يَا أَرْحَمَ الرَّاحِمِينَ

யா அல்லாஹ்! உனது கிருபையால் இந்நாளில் நோன்பு நோற்பதற்கும், நின்று உன்னை வணங்குவதற்கும் உதவி செய்வாயாக! முஃமீன்களின் வழிகாட்டியே! உனது நல்லுதவியினால் இந்நாளில் பாவங்கள் பழிகளை விட்டும் என்னை தூரமாக்குவாயாக! கிருபையாளர்களில் மிக கிருபையாளனே!

8ஆவது நாள்:

اللَّهُمَّ ارْزُقْنِي فِيهِ صُحْبَةَ الْكِرَامِ وَاجْنُبْنِي مُحَادَثَةَ الْإِخْوَانِ اللَّئَامِ بِطَوْلِكَ يَا مَدْجاً

الْأَمَلِينَ بِرَحْمَتِكَ يَا أَرْحَمَ الرَّاحِمِينَ

யாஅல்லாஹ்! உனது கிருபையால் இந்நாளில் எனக்கு சங்கையானவர்களின் நட்பை அருள்வாயாக! மன எண்ணங்களின்

ஓதுங்குமிடமே! உனது கொடையின் பொருட்டால் அற்ப சகோதரர்களினால் (ஏற்படும்) ஆபத்துகளை விட்டும் என்னை தூரமாக்குவாயாக!

9ஆவது நாள்:

اللَّهُمَّ ارْمُقْنِي فِيهِ مِنْ رَحْمَتِكَ الْوَاسِعَةِ وَاهْدِنِي فِيهِ لِبِرَاهِينِكَ السَّاطِعَةِ وَخُذْ بِنَاصِيَتِي إِلَى مَرْضَاتِكَ الْجَامِعَةِ بِحَبَّتِكَ يَا أَمَلَ الْمُشْتَاقِينَ بِرَحْمَتِكَ يَا أَرْحَمَ الرَّاحِمِينَ

யாஅல்லாஹ்! உனது கிருபையால் விரிந்த உனது கிருபையினின்றும் இந்நாளில் எனக்கு அருள்வாயாக! ஆதாரங்களுக்கு எனக்கு நேர்வழி காட்டுவாயாக! உன்னை ஆசை வைக்கக் கூடியவர்களின் எண்ணமே! உனது பிரியத்தால் உனது ஒன்று சேர்ந்த திருப்தியின்பால் எனது நெற்றி ரோமத்தை பிடிப்பாயாக! கிருபையாளர்களில் மிக கிருபையாளனே!

10ஆவது நாள்:

اللَّهُمَّ اجْعَلْنِي مِنَ الْمُتَوَكِّلِينَ عَلَيْكَ وَاجْعَلْنِي مِنَ الْفَائِزِينَ لَدَيْكَ وَاجْعَلْنِي مِنَ الْمُتَّقِرِّبِينَ إِلَيْكَ بِإِحْسَانِكَ يَا غَايَةَ الطَّالِبِينَ.

யா அல்லாஹ்! உனது நல்லுதவியால் உன்னிடம் பொறுப்புக்களை ஒப்படைத்தவர்களில் நின்றும், உன்னிடத்தில் வெற்றி பெற்றவர்களில் நின்றும் என்னை ஆக்குவாயாக! உன்னின்பால் நெருங்கியவர்களில் நின்றும் என்னை ஆக்குவாயாக!. (உன்னை) தேடக்கூடியவர்களின் இறுதியே!

11ஆவது நாள்:

اللَّهُمَّ حَبِّبْ إِلَيَّ فِيهِ الْإِحْسَانَ وَكَرِّهْ إِلَيَّ فِيهِ الْعِصْيَانَ وَحَرِّمْ فِيهِ نَفْسِي عَلَى السَّخَطِ وَالنِّبْرَانِ بِغَوْثِكَ يَا غَوْثَ الْمُسْتَغِيثِينَ.

யா அல்லாஹ்! உனது இரட்சிப்பினால் இந்நாளில் (உன்னை தூய எண்ணத்துடன்) வணங்க எனக்கு பிரியத்தை ஏற்படுத்துவாயாக! மேலும் இந்நாளில் உனக்கு மாறு செய்வதை எனக்கு வெறுப்பாக்கி வைப்பாயாக! மேலும் இந்நாளில் எனது ஆத்மாவை (உனது) கோபத்தின் மீதும் நரகத்தின் மீதும் தடையாக்கி வைப்பாயாக! இரட்சிப்பு தேடுபவர்களின் இரட்சிப்பே!

12ஆவது நாள்:

اللَّهُمَّ زَيِّنِي فِيهِ بِالسُّتْرِ وَالْعَفَافِ وَاسْتُرِّي فِيهِ بِدِبَاسِ الْقُنُوعِ وَالْكَفَافِ وَحُدِّنِي فِيهِ بِحُلَّةِ
الْفُضْلِ وَالْإِحْسَانِ بَعْضَتِكَ يَا عِصْمَةَ الْخَائِفِينَ

யாஅல்லாஹ்! உனது பாதுகாப்பினால் இந்நாளில் பத்தினித் தன்மையைக் கொண்டும்இ எனது குறையை அழிப்பதைக் கொண்டும் என்னை அலங்கரிப்பாயாக! மேலும் இந்நாளில் போதுமெனும்இ (தன்னை) தடுத்துக் கொள்வதெனும் ஆடையைக் கொண்டு என்னை மறைப்பாயாக! மேலும் உபகாரம், கொடை என்ற ஆபரணத்தைக் கொண்டு எனக்கு அணிவிப்பாயாக! (உன்னை) பயந்தவர்களின் பாதுகாப்பே!

13ஆவது நாள்:

اللَّهُمَّ طَهِّرْنِي فِيهِ مِنَ الدَّنَسِ وَالْأَقْدَارِ وَصَيِّرْنِي عَلَى كَائِنَاتِ الْأَقْدَارِ وَوَقِّفْنِي فِيهِ لِلتُّقَى
وَصُحْبَةِ الْأَبْرَارِ بِقُوَّتِكَ يَا قُوَّةَ الْمَسَاكِينِ

யாஅல்லாஹ்! உனது வல்லமையின் பொருட்டினால் இந்நாளில் என்னை அழுக்காறுகளை விட்டும் தூய்மையாக்குவாயாக! என்னை ஆற்றல்களின் உள்ளமைகள் மீது மாற்றுவாயாக! உன்னை அஞ்சி நடப்பதற்கும், நல்லவர்களின் நட்பிற்கும் எனக்கு நல்லுதவி செய்வாயாக! ஏழைகளின் வல்லமையே!

14ஆவது நாள்:

اللَّهُمَّ لَا تَوَاخِذُنِي فِيهِ بِالْعَثَرَاتِ وَأَقْلَبْنِي فِيهِ الْخَطَايَا وَالْهَفَوَاتِ وَلَا تَجْعَلْنِي عَرَضًا لِلدُّبَالِيَا
وَالْأَفَاتِ بَعْزَتِكَ يَا عَزَّ الْمَسْكِينِ آمِينَ

யாஅல்லாஹ்! உனது கண்ணியத்தின் பொருட்டால் இந்நாளில் என்னை தவறுகளைக் கொண்டு பிடித்து விடாதே! மேலும் என்னுடைய குற்றங்களையும், தவறுகளையும் நீக்குவாயாக! என்னை சோதனைகளுக்கும், ஆபத்துகளுக்கும் இலக்காக ஆக்கிவிடாதே! ஏழையின் கண்ணியமே! ஏற்றுக் கொள்வாயாக!

15ஆவது நாள்:

اللَّهُمَّ ارْزُقْنِي فِيهِ طَاعَةَ الْخَاضِعِينَ وَامْلَأْ فِيهِ قَلْبِي خُشُوعَ الْخَاشِعِينَ وَأَشْعِرْ فِيهِ صَدْرِي
لِلنَّابَةِ الْخُبْتَيْنِ بِبَنِّكَ يَا أَمَانَ الْخَائِفِينَ

யா அல்லாஹ்! உனது உதவியின் பொருட்டால் இந்நாளில் (உன்னை) பணிந்தவர்களின் வழிப்பாட்டை எனக்கு அருள்வாயாக! மேலும் எனது உள்ளத்தில் உள்ளச்சம் உடையவர்களின் அச்சத்தை நிரப்புவாயாக! மேலும் எனது உள்ளத்திற்கு பணிவுடையவர்களின் இறைமீட்சிக்கு உணர்வு கொடுப்பாயாக!

16ஆவது நாள்:

اللَّهُمَّ وَفَّقْنِي فِيهِ بَعْلَ الْأَبْرَارِ وَجَنِّبْنِي مُوَافَقَةَ الْأَشْرَارِ وَأَوْبِنِي إِلَى رَحْمَتِكَ فِي دَارِ الْقَرَارِ
بِأُوهَيْتِكَ يَا إِلَهَ الْأَوَّلِينَ وَالْآخِرِينَ

அல்லாஹ் உனது தெய்வீகத்தன்மையின் பொருட்டால் இந்நாளில் எனக்கு நல்லவர்களின் அமலை (கிரியையை)க் கொண்டு நல்லுதவி செய்வாயாக! மேலும் கெட்டவர்களின் கூட்டை விட்டும் என்னை அகற்றுவாயாக! நிரந்தர வீடாகிய (மறுமையில்) உனது கிருபையின்பால் என்னை ஒதுங்கச் செய்வாயாக! முன்னோர் பின்னோர் யாவரின் இறைவனே!

17 ஆவது நாள்:

اللَّهُمَّ اهْدِنِي فِيهِ لِمَا لِحَالِ الْأَعْمَالِ وَأَقْضِ لِي فِيهِ الْحَوَائِجَ وَالْأَمَالَ يَا مَنْ لَا يَخْتَارُ إِلَى
الْبَيَانِ وَالتَّفْسِيرِ وَالسُّؤَالِ يَا عَالِمًا بِمَا فِي صُدُورِ الْعَلْبِيِّينَ بِرَحْمَتِكَ يَا أَرْحَمَ
الرَّاحِمِينَ

யாஅல்லாஹ்! உனது கிருபையால் இந்நாளில் நல்ல அமல்கள் செய்வதற்கு எனக்கு நேர்வழி காட்டுவாயாக! உலகத்தாரின் உள்ளங்களிலுள்ள விஷயங்களை அறிபவனே! விளங்குவதற்கும், தெளிவுபடுத்துவதற்கும்

தேவையற்றவனே! இந்நாளில் தேவைகளையும், ஆசைகளையும் எனக்கு நிறைவேற்றி வைப்பாயாக! கிருபையாளர்களில் மிக கிருபையாளனே!

18ஆவது நாள்:

اللَّهُمَّ تَبَهَّنِي فِيهِ لِبَرَكَاتِ أَسْحَارِهِ وَتَوَرَّ قَلْبِي بِضِيَاءِ أَنْوَارِهِ وَخُذْ بِكُلِّ أَعْضَاءِ مِي إِلَى اتِّبَاعِ
آثَارِهِ يَا بَنُورَكَ يَا نُورَ قُلُوبِ الْعَارِفِينَ بِرَحْمَتِكَ يَا أَرْحَمَ الرَّاحِمِينَ

யா அல்லாஹ்! உனது ஒளியின் பொருட்டால் இந்நாளில் அதன் ஸஹர் நேரத்தின் அபிவிருத்திகளுக்காக எனக்கு உணர்வூட்டுவாயாக! மேலும் எனது உள்ளத்தை அதன் பிரகாசங்களினால் ஒளிமயமாக்குவாயாக! உன்னை அறியக்கூடியவர்களின் உள்ளங்களின் ஒளியே! எனது உறுப்புக்கள் அனைத்தையும் அதன் தன்மைகளை பின்பற்றுவதன்பால் பிடித்துக் கொள்வாயாக! கிருபையாளர்களில் மிக கிருபையாளனே!

19ஆவது நாள்:

اللَّهُمَّ وَفِّرْ حَظِّي مِنْ بَرَكَاتِهِ وَسَهِّلْ سَبِيلِي إِلَى خَيْرَاتِهِ وَلَا تَحْرِمْ مَنِي قَلِيلًا مِنْ حَسَنَاتِهِ يَا
هَادِيًّا إِلَى الْحَقِّ الْمُبِينِ يَا أَرْحَمَ الرَّاحِمِينَ،

யா அல்லாஹ்! பகிரங்கமான உண்மையின்பால் நேர்வழி காட்டுபவனே! இந்நாளின் அபிவிருத்திகளில் நின்றும் எனக்கு நஸீபை அதிகமாக்குவாயாக! அதன் நன்மைகளின்பால் எனது பாதையை எளிதாக்குவாயாக! அதன் நன்மைகளில் நின்றும் கொஞ்சத்தையும் எனக்கு தடை செய்து விடாதே! கிருபையாளர்களில் மிக கிருபையாளனே!

20ஆம் நாள்:

اللَّهُمَّ افْتَحْ لِي أَبْوَابَ الْجَنَّةِ وَأَغْلِقْ عَلَيَّ أَبْوَابَ النَّيِّرَانِ وَوَقِّفْنِي فِيهِ لِتِلَاوَةِ الْقُرْآنِ
يَا مُنْزِلَ السِّكِّينَةِ فِي قُلُوبِ الْمُؤْمِنِينَ.

யா அல்லாஹ்! முஃமீன்களின் உள்ளங்களில் அமைதியை அளிப்பவனே! எனக்கு சுவனங்களின் வாயில்களை திறப்பாயாக! நரகங்களின்

வாயில்களை எனக்கு மூடிவிடுவாயாக! புனித இறைமறையை ஒதுவதற்கு
எனக்கு நல்லுதவி செய்வாயாக!

21ஆவது நாள்:

اللَّهُمَّ اجْعَلْ لِي إِلَى مَرْضَاتِكَ دَلِيلًا وَلَا تَجْعَلْ عَلَيَّ لِلشَّيْطَانِ سَبِيلًا وَاجْعَلِ الْجَنَّةَ لِي

مَنْزِلًا وَمَقِيلًا يَا قَاضِيَ حَوَائِجِ الطَّالِبِينَ آمِينَ

யாஅல்லாஹ்! தேடுபவர்களின் தேட்டங்களை நிறைவேற்றுபவனே! எனக்கு
உனது திருப்தியின் பால் ஆதாரத்தை ஆக்குவாயாக. எனக்கு பாதகமாக
வைத்தானுக்கு சாதகமாக பாதையை ஆக்கிவிடாதே எனக்கு சுவனத்தை
தங்குமிடமாகவும் தூங்குமிடமாகவும் ஆக்குவாயாக! ஆமீன்.

22ஆம் நாள்:

اللَّهُمَّ افْتَحْ عَلَيَّ أَبْوَابَ فَضْلِكَ وَأَنْزِلْ عَلَيَّ فِيهِ مِنْ بَرَكَاتِكَ وَوَقِّعْ لِي لِمَوْجِبَاتِ مَرْضَاتِكَ

وَأَسْأَلُكَ فِيهِ بِبَرَكَاتِهِ بِحُبُّوحَاتِ جَنَّتِكَ يَا مُجِيبَ دَعْوَةِ الْمُضْطَرِّينَ .

யாஅல்லாஹ்! இக்கட்டில் சிக்கிக் கொண்டவர்களின் அழைப்பிற்கு
பதிலளிப்பவனே! உனது சிறப்பின் வாயில்களை எனக்கு திறப்பாயாக!
இந்நாளில் என் மீது உனது அபிவிருத்திகளில் நின்றும் சொரிவாயாக!
உனது பொருத்தத்தை ஏற்படுத்தும் காரியங்களுக்கு நல்லுதவி செய்வாயாக!
மேலும் இந்நாளில் அதன் அபிவிருத்திகளினால் உனது சுவனங்களின்
நல்(வாசனைகளை)க் கொண்டு என்னை வாழச் செய்வாயாக! ஆமீன்.

23ஆம் நாள்:

اللَّهُمَّ اغْسِلْ لِي فِيهِ مِنَ الدُّنُوبِ وَطَهِّرْ لِي فِيهِ مِنَ الْعُيُوبِ وَأَمْتَحِنْ فِيهِ قَلْبِي لِتَقْوَى الْقُلُوبِ

يَا مُقِيلَ عَثْرَاتِ الْمُذْنِبِينَ يَا أَرْحَمَ الرَّاحِمِينَ .

யாஅல்லாஹ்! பாவிகளின் குற்றங்களை அகற்றுபவனே! இந்நாளில்
பாவங்களை விட்டும் என்னை கழுவி தூய்மைப்படுத்துவாயாக! குறைகளை
விட்டும் என்னை தூய்மைப்படுத்துவாயாக! உள்ளங்களின் இறையச்சத்திற்கு

எனது உள்ளத்தை தேர்ந்தெடுப்பாயாக! கிருபையாளர்களில் மிக கிருபையாளனே!

24ஆவது நாள்:

اللَّهُمَّ إِنِّي أَسْأَلُكَ فِيهِ مَا يُرْضِيكَ وَأَعُوذُ بِكَ مِمَّا يُؤْذِيكَ بِأَنْ أُطِيعَكَ وَلَا أَعْصِيكَ يَا عَالِمًا
بِأَحْوَالِ السَّائِلِينَ يَا أَرْحَمَ الرَّاحِمِينَ.

யாஅல்லாஹ்! கேட்பவர்களின் நிலைகளை அறிந்தவனே! இந்நாளில் உனக்கு திருப்தியை ஏற்படுத்தும் காரியங்களை உன்னிடம் கேட்கிறேன். உனக்கு மாறு செய்யாமல் வழிபடுவதைக் கொண்டு உனக்கு வேதனையுட்டும் காரியங்களை விட்டும் உன்னைக் கொண்டு நான் பாதுகாவல் தேடுகிறேன். கிருபையாளர்களில் மிக கிருபையாளனே!

25ஆவது நாள்:

اللَّهُمَّ اجْعَلْنِي مُحِبًّا لِأَوْلِيَاءِكَ وَمُعَادِيًّا لِأَعْدَائِكَ وَمُتَّبِعًا لِسُنَّةِ خَاتِمِ أَنْبِيَائِكَ يَا عَظِيمَ
قُلُوبِ النَّبِيِّينَ آمِينَ.

யாஅல்லாஹ்! நபிமார்களின் உள்ளங்களை காப்பவனே! என்னை உனது நேசர்களை பிரியம் வைப்பவனாகவும், உனது விரோதிகளை வெறுப்பவனாகவும், உனது இறுதி நபி முஹம்மது ஸல்லல்லாஹு அலைஹி வஸல்லம் அவர்களின் வழிமுறையை பற்றிப்பிடிக்கக் கூடியவனாகவும் ஆக்குவாயாக! ஆமீன்.

26ஆவது நாள்:

اللَّهُمَّ اجْعَلْ فِيهِ سَعِيًّا مَشْكُورًا وَذَنْبِي مَغْفُورًا وَأَعْيِي مَسْتُورًا يَا سَامِعَ أَصْوَاتِ
الْبُتْهِلِينَ بِرَحْمَتِكَ يَا أَرْحَمَ الرَّاحِمِينَ.

யாஅல்லாஹ்! உனக்கு அடிபணியக் கூடியவர்களின் குரல்களைக் கேட்பவனே(ஏற்றுக் கொள்பவனே!) உனது கிருபையின் பொருட்டால் இந்நாளில் எனது முயற்சியை நன்றி உள்ளதாகவும், எனது பாவத்தை

மன்னிக்கப்பட்டதாகவும், எனது குறையை மறைக்கப்பட்டதாகவும்
ஆக்குவாயாக! கிருபையாளர்களில் மிக கிருபையாளனே!

27ஆவது நாள்:

اللَّهُمَّ وَرِّحْطِي فِيهِ مِنَ التَّوَّافِلِ وَأَكْرِمْ مَنِي بِانْجَاحِ الْحَوَائِجِ وَالسَّائِلِ وَقُرِّبْ وَسِيَلَتِي إِلَيْكَ
مِنْ بَيْنِ الْوَسَائِلِ يَا مَنْ لَا يُبْرِمُهُ الْحَا أَلْبَلْحَيْنِ بِرَحْمَتِكَ يَا أَرْحَمَ الرَّاحِمِينَ .

யாஅல்லாஹ்! நிர்பந்திப்பவரின் நிர்பந்தம் சோர்வடையச் செய்யாதவனே!
உனது கிருபையின் பொருட்டால் இந்நாளில் சுன்னத்தான வணக்கங்களில்
நின்றும் எனது பங்கை அதிகரிக்கச் செய்வாயாக! மேலும் தேவைகளும்
வேண்டுகளும் வெற்றியடைவதன் மூலமும் பல துணைச்
சாதனங்களுக்கு மத்தியில் உன்பால் எனக்குரிய துணைச் சாதனத்தை
நெருக்கமாக்குவதன் மூலமும் என்னை சங்கை செய்வாயாக!
கிருபையாளர்களில் மிக கிருபையுள்ளவனே!

28ஆவது நாள்:

اللَّهُمَّ عَشْنِي فِيهِ بِالرَّحْمَةِ وَارْزُقْنِي فِيهِ التَّوْفِيقَ وَالْعِصْمَةَ وَطَهِّرْ قَلْبِي مِنْ عِيَابَاتِ الرَّحْمَةِ
يَا رَحِيمًا بَعْبَادِهِ الْمُؤْمِنِينَ بِرَحْمَتِكَ يَا أَرْحَمَ الرَّاحِمِينَ .

யாஅல்லாஹ்! தனது முஃமீனான அடியார்களுக்கு கிருபையுள்ளவனே!
உனது கிருபையின் பொருட்டால் இந்நாளில் (பாவத்தை விட்டும்)
பாதுகாப்பையும் (நல்லமல் செய்வதற்கு) நல்லுதவியையும் அருள்வாயாக!
மேலும் எனது உள்ளத்தை (உன்) கிருபையை குறை காணுவதை விட்டும்
சுத்தப்படுத்துவாயாக! கிருபையாளர்களில் மிக கிருபையாளனே!

29ஆவது நாள்:

اللَّهُمَّ ارْزُقْنِي فِيهِ لَيْلَةَ الْقَدْرِ وَصَيِّرْنِي كُلَّ أُمُورِي مِنَ الْعُسْرِ إِلَى الْيُسْرِ وَأَقْبِلْ مَعَاذِي
وَحْطَ عَنِّي الْوِزْرَ يَا رَوْفًا بَعْبَادِهِ الْمُؤْمِنِينَ بِرَحْمَتِكَ يَا أَرْحَمَ الرَّاحِمِينَ .

யாஅல்லாஹ்! தனது முஃமீனான அடியார்களுக்கு இரக்கம் காட்டுபவனே! எனது பரிந்துரைகளை ஏற்றுக் கொள்வாயாக! உனது கிருபையின் பொருட்டால் இந்நாளில் எனக்கு புனித (லைலதூல்) கத்ர் இரவை அருள்வாயாக! எனது அனைத்து காரியங்களையும் கஷ்டத்தில் இருந்து இலகுவின் பக்கம் மாற்றுவாயாக! என்னை விட்டும் பாவத்தை அகற்றுவாயாக! கிருபையாளர்களில் மிக கிருபையாளனே!

30 ஆவது நாள்:

اللَّهُمَّ اجْعَلْ صِيَامِي بِالسُّكْرِ وَالْقَبُولِ عَلَى مَا تَرْضَاهُ وَيَرْضَاهُ الرَّسُولُ بِحُكْمِهِ وَفُرُوعِهِ
بِالْوُصُولِ بِحَقِّ مُحَبِّدٍ وَإِلَى الطَّيِّبِينَ الطَّاهِرِينَ الَّذِينَ قَضَوْا بِالْحَقِّ وَبِهِ يَعْدِلُونَ بِرَحْمَتِكَ يَا
أَرْحَمَ الرَّاحِمِينَ.

யாஅல்லாஹ்! உனது கிருபையால் (உனது தூதர்) முஹம்மது ஸல்லல்லாஹு அலைஹி வஸல்லம் அவர்களின் பொருட்டாலும், சத்தியத்தைக் கொண்டு தீர்ப்பு செய்து அதைக் கொண்டு நீதமாக நடந்த பரிசுத்தமான மணமான அவர்கள் குடும்பத்தாரின் பொருட்டாலும் நீ திருப்தி கொள்கின்ற பிரகாரமும் உனது தூதர் தனது சட்டத்தைக் கொண்டும் அவர்களை சேர்வதைக் கொண்டு அவர்களின் கிளைகளைக் கொண்டும் திருப்தி கொள்கின்ற பிரகாரமும் எனது நோன்புகளை நன்றிக் கடனாகவும் ஏற்றுக் கொள்ளப்பட்டதாகவும் ஆக்குவாயாக! கிருபையாளர்களில் மிக கிருபையுள்ளவனே! ஏற்றுக் கொள்வாயாக! ஆமீன்.

1. புனித ரமழான் மாதத்தின் ஒவ்வொரு இரவிலும் பகலிலும் 10 தடவை ஓதவும்.

اسْتَغْفِرُ اللهُ الَّذِي لَا إِلَهَ إِلَّا هُوَ الْحَيُّ الْقَيُّومُ مِنْ كُلِّ ذَنْبٍ وَخَطِيئَةٍ وَأَتُوبُ إِلَيْهِ وَهُوَ حَيٌّ
دَائِمٌ قَائِمٌ لَا يَفُوتُ وَلَا يَبُوتُ بِيَدِهِ الْهَدْيُ وَهُوَ عَلَى كُلِّ شَيْءٍ قَدِيرٌ،

என்றும் நிலையுள்ள, உயிருள்ளவனாய் இருக்கின்ற அவனை தவிர உண்மையாக வணங்கப்படுகிற வேறு எந்த இறைவனும் இல்லையே அத்தகைய அல்லாஹ்விடம் அனைத்து பாவங்கள் குற்றங்களை விட்டும் பாவமன்னிப்பு தேடுகிறேன். மேலும் அவனிடம் தவ்பா செய்கிறேன். மேலும்

அவன் என்றும் உயிருள்ளவன், நிரந்தரமானவன், நிலையுள்ளவன். எந்த காரியமும் அவனை விட்டும் தப்பாது. அவன் மரணிக்கவே மாட்டான். அவனது கரத்திலே (உலகின்) அரசாட்சி இருக்கிறது. அவனே எல்லா காரியங்கள் மீதும் வல்லமை பெற்றவனாக இருக்கிறான்.

2. ரமலான் மாதத்தில் ஒவ்வொரு பகலிலும் ஓதும் துஆ.

اللَّهُمَّ إِنَّ هَذَا شَهْرٌ مُبَارَكٌ عَظُمَتْ فِيهِ قَدَرُ الْمُؤْمِنِينَ فَعِظْمٌ بِقَدَرِهِمْ قَدْرِي،

وَشَرَحَتْ صُدُورَ الْعَارِفِينَ فَاشْرَحْ بِبِرِّكَتِهِمْ صَدْرِي،

யா அல்லாஹ்! நிச்சயமாக இது பரக்கத்தான மாதமாகும். உனது கிருபையால் இம்மாதத்தில் முஃமீன்களின் அந்தஸ்தை கண்ணியப்படுத்தியுள்ளாய். எனவே அவர்களின் அந்தஸ்தின் பொருட்டால் எனது அந்தஸ்தையும் கண்ணியப்படுத்துவாயாக! இறையை அறிந்த (ஆரிபீன்களின்) உள்ளங்களை விரிவடையச் செய்தாய். எனவே அவர்களின் பரக்கத்தினால் எனது உள்ளத்தை விரிவடையச் செய்வாயாக!

وَأَصْلَحَتْ أُمُورَ الصَّالِحِينَ فَأَصْدِحْ بِحُرْمَتِهِمْ أَمْرِي وَضَاعَفْتَ أَجُورَ الصَّائِبِينَ

فَضَائِفُ بِبِرِّكَتِهِمْ أَجْرِي،

நல்லோர்களின் காரியங்களை சீராக்கினாய். எனவே அவர்களின் சங்கையினால் எனது காரியத்தை சீராக்குவாயாக! நோன்பாளிகளின் கூலிகளை இரட்டிப்பாக்கியிருக்கின்றாய். எனவே அவர்களின் பொருட்டால் எனது கூலியை இரட்டிப்பாக ஆக்குவாயாக!

وَحَفَّفْتَ أَوْزَارَ التَّائِبِينَ فَخَفِّفْ بِشَفَاعَتِهِمْ وَرُزْمِي وَرَفَعْتَ ذِكْرَ الْعَابِدِينَ فَارْفَعْ

بِفَضْلِكَ ذِكْرِي،

தவ்பா செய்பவர்களின் குற்றங்களை நீ இலேசாக்கினாய். எனவே, அவர்களின் சிபாரிசினால் எனது குற்றத்தை இலேசாக்குவாயாக! உன்னை

வணங்கக் கூடியவர்களின் கூற்றை (புகழை) உயர்வுபடுத்தியுள்ளாய். எனவே, உனது சிறப்பினால் எனது புகழை உயர்வுபடுத்துவாயாக!

وَزِدَّتْ نِعْمَةَ الشَّاكِرِينَ فَأَوْزَعْنِي شُكْرِي وَوَفَّرْتَ ثَوَابَ الصَّابِرِينَ فَثَبِّتْ بِهِ عَلَيَّ

قَضَائِكَ صَبْرِي،

உனக்கு நன்றி செலுத்துபவர்களின் அருளை அதிகரித்துள்ளாய். எனவே எனது நன்றியையும் விசாலமாக்குவாயாக! பொறுமையாளர்களின் ஃதவாபை அதிகமாக்கி இருக்கிறாய். எனவே அதனால் உனது தீர்ப்பின் பிரகாரம் எனது பொறுமையை தரிபடுத்துவாயாக!

وَبَارَكْتَ فِي ذُخْرِ الْبُنْفَقِينَ فَأَكْثَرِ بِرَحْمَتِكَ ذُخْرِي وَتَوَلَّيْتَ نَصْرَ الْمُتَوَكِّلِينَ فَتَوَلَّ

بِنَصْرِهِمْ نَصْرِي،

உனக்காக செலவு செய்பவர்களின் சேமிப்பில் பரக்கத் செய்திருக்கிறாய். எனவே உனது கிருபையினால் எனது சேமிப்பை அதிகமாக்குவாயாக! உன்னிடம் எல்லா பொறுப்பையும் ஒப்படைக்கிறவர்களுக்கு உதவி செய்வதை நீ பொறுப்பேற்றிருக்கின்றாய். எனவே அவர்களின் அந்தஸ்த்தின் பொருட்டால் எனது உதவியையும் நீ பொறுப்பேற்றுக் கொள்வாயாக!

وَشَدَدْتَ إِزَارَ الْمُؤَقِّنِينَ فَأَشُدِّ بِحَوْلِكَ إِزَارِي وَيَسِّرْ عُسْرَ الْبُخْلِصِينَ فَيَسِّرْ

بِحَوْلِكَ عُسْرِي،

உன்னை உறுதி கொண்டோரின் ஆடையை நீ உறுதியாக்கியிருக்கிறாய். எனவே உனது ஆற்றலினால் எனது ஆடையையும் உறுதியாக்குவாயாக! உன்னை தூய மனதுடன் வணங்கக் கூடியவர்களின் கஷ்டத்தை எளிதாக்கியிருக்கின்றாய். எனவே உனது அருட்கொடையினால் எனது கஷ்டத்தை எளிதாக்குவாயாக!

وَاحْفَظْ فِيهِ لِسَانِي وَاسْتُرِّي فِيهِ عَيْبِي وَاعْفُ عَنِّي فِيهِ وَزُرِّي،

மேலும் இப்புனித மாதத்தில் எனது நாவை (தீமையை விட்டும்) பாதுகாப்பாயாக! எனது குறையை மறைப்பாயாக! எனது பாவத்தை மன்னிப்பாயாக! மேலும் எனது குற்றத்தை இப்புனிதமிகு மாதத்தில் அழிப்பாயாக.

وَأَعْتَقْنِي فِيهِ مِنْ نَارِكِ وَأَصِدِّحْ لِي فِيهِ أَمْرِي، وَأَرْحُبْنِي بِرَحْمَتِكَ فِيهِ لِضُعْفِي،

وَأَكْرِمْ نِي بِكَرَمِ وَجْهِكَ وَجَلَالِكَ بِرَحْمَتِكَ يَا أَرْحَمَ الرَّاحِمِينَ،

மேலும் இப்புனித மாதத்தில் உனது நரக நெருப்பை விட்டும் என்னை விடுதலை செய்வாயாக! எனது காரியத்தை சீராக்குவாயாக! சங்கையான இம்மாதத்தில் எனது பலஹீனத்தால் உனது அருளைக் கொண்டு எனக்கு கிருபை செய்வாயாக. உனது கீர்த்தியின் பொருட்டாலும் உனது சங்கையின் பொருட்டாலும் என்னை சங்கையாக்குவாயாக! கிருபையாளர்களில் மிகக் கிருபையாளனே! ஏற்றுக் கொள்வாயாக!

3. புனித ரமழான் மாதம் ஒவ்வொரு அஸருக்குப் பின் 100 தடவை ஓதவும்.

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ ذَا الْجَلَالِ وَالْإِكْرَامِ غَفَّارَ الذُّنُوبِ

وَأَتُوبُ إِلَيْهِ،

கீர்த்தியும் கண்ணியமும், உடைய என்றும் உயிருள்ள, நிலையான, உண்மையாக வணங்கப்படுவதற்கு உரித்தானவன் அவனன்றி வேறு யாருமில்லாத பாவங்களை அதிகமாக மன்னிக்கக் கூடிய அல்லாஹ்விடம் மன்னிப்புக் கோருகிறேன். மேலும் தவ்பா செய்கிறேன்.

4. ரமலான் மாதம் இரவுகளில் ஓதும் துஆ.

اللَّهُمَّ امدد لنا في اعبارنا ووسع لنا في ارزاقنا وبلغنا اماننا وصح لنا اجسامنا

فانك تبحو ما تشاء وتثبت وعنده اثم الكتاب،

யாஅல்லாஹ் எங்கள் வாழ்நாட்களை எங்களுக்கு நீளமாக்குவாயாக! எங்கள் இரணத்தில் விஸ்தீரணத்தை ஏற்படுத்துவாயாக! எங்கள் அபிலாஷைகளை எங்களுக்கு அடையச் செய்வாயாக! எங்கள் மேனிகளை எங்களுக்கு நலமாக்கி வைப்பாயாக! ஏனெனில் நிச்சயமாக நீ நாடியவைகளை அழிப்பாய். நாடியவைகளை தரிபடுத்துவாய். உன்னிடமே உம்முல் கிதாப் என்ற விதி ஏடு உள்ளது.

5. புனித ரமலான் மாதத்தில் முதல் பத்தில் ஓதும் துஆ.

اللَّهُمَّ ارْحَبْنِي بِرَحْمَتِكَ يَا أَرْحَمَ الرَّاحِمِينَ

இறைவா! உனது கிருபையின் பொருட்டால் எனக்கு கிருபை செய்வாயாக! கிருபையாளர்களில் மிகக் கிருபையாளனே!

6. இரண்டாவது பத்தில் ஓதும் துஆ.

اللَّهُمَّ اغْفِرْ لِي ذُنُوبِي كُلَّهَا يَا رَبَّ الْعَالَمِينَ

இறைவா! எனது பாவங்களை எனக்கு மன்னிப்பாயாக! உலகத்தாரின் இரட்சகனே!

7. மூன்றாவது பத்தில் ஓதும் துஆ

اللَّهُمَّ اَعْتَقِنِي مِنَ النَّارِ وَاَدْخِلْنِي الْجَنَّةَ يَا رَبَّ الْعَالَمِينَ

இறைவா! நரகத்தை விட்டும் எனக்கு விடுதலை அளித்து என்னை சுவனத்தில் நுழைய வைப்பாயாக! உலகத்தாரின் இரட்சகனே!

8. ரமலான் மாதத்தின் பிந்திய 15 நாட்களும் ஓதும் துஆ

اللَّهُمَّ إِنَّكَ عَفْوٌ كَرِيمٌ تُحِبُّ الْعَفْوَ فَاعْفُ عَنِّي يَا كَرِيمُ يَا رَحِيمُ يَا اللَّهُ فَضْلاً مِّنَ اللَّهِ
وَنِعْمَةً وَمَغْفِرَةً وَرَحْمَةً وَعَافِيَةً وَسَلَامًا أَشْهَدُ أَنْ لَا إِلَهَ إِلَّا اللَّهُ أَسْتَغْفِرُ اللَّهَ أَسْأَلُكَ
الْجَنَّةَ وَأَعُوذُ بِكَ مِنَ النَّارِ،

இறைவா! நிச்சயமாக நீ மிக மன்னிப்பவனும், சங்கையானவனுமாகும். நீ மன்னிப்பை விரும்புகிறாய். எனவே, அல்லாஹ்வே! கிருபையாளனே! சங்கையாளனே! (நான்) அல்லாஹ்வினின்றும் சிறப்பையும், அருளையும், மன்னிப்பையும், கிருபையையும் சுகத்தையும், ஈடேற்றத்தையும் வேண்டுகிறேன். நிச்சயமாக அல்லாஹ்வைத் தவிர உண்மையாக வணங்கப்பட தகுதியானவர் வேறு எவருமில்லை என உள்ள உறுதியுடன் மொழிகிறேன். இறைவா! உன்னிடம் மன்னிப்புக் கோருகிறேன். உன்னிடம் சுவனத்தை வேண்டுகிறேன். உன்னைக் கொண்டு நரகத்தை விட்டும் பாதுகாவல் தேடுகிறேன்.

9. புனித லைலத்துல் கத்ர் இரவில் ஓதும் துஆக்கள்

أَسْتَغْفِرُ اللَّهَ الْعَظِيمَ مِنْ كُلِّ ذَنْبٍ وَأَتُوبُ إِلَيْهِ،

மகத்தான அல்லாஹ்விடம் அனைத்து பாவங்களை விட்டும் மன்னிப்புத் தேடுகிறேன். அவனிடம் தவ்பா செய்கிறேன். (என்று இரவு முழுவதும் மன்னிப்பு கோர வேண்டும்)

اللَّهُمَّ إِنَّكَ عَفُوفٌ تَحِبُّ الْعَفْوَ فَاغْفِرْ عَنِّي،

புனித லைலத்துல் கத்ர் இரவில் தொழும் தொழுகை

(2 ரக்அத்) صَلَاةُ السُّكْرِ

ஒவ்வொரு ரக்அத்திலும்

ஸூரா :பாத்திஹா 1 முறை اِنَّا اَنْزَلْنَاهَا 1 முறை

ஸூரா இக்லாஸ் 7 முறை தொழுது முடித்து 70 தடவை

أَسْتَغْفِرُ اللَّهَ الْعَظِيمَ وَحْدَهُ

என்று ஒதி அஹ்லுல் பைத், நம் பெற்றோருக்கு இத்தொழுகையை காணிக்கையாக ஆக்கினால் இன்ஷாஅல்லாஹ் சுவர்க்கத்தில் அவருக்காக கட்டிய இடத்தை கனவில் காணாது மரணிக்க மரணிக்க மாட்டார். மேலும்

أَسْتَغْفِرُ اللَّهَ الْعَظِيمَ مِنْ كُلِّ ذَنْبٍ وَأَتُوبُ إِلَيْهِ

மகத்தான அல்லாஹ்விடம் அனைத்துப் பாவங்களை விட்டும் மன்னிப்புத் தேடுகிறேன். அவனிடம் தவ்பா செய்கிறேன் என்று இரவு முழுவதும் மன்னிப்புக் கோர வேண்டும்.

இந்த புனித இரவிலே எவர் ஒருவர் ஒருவுடன் 700 முறை اِنَّا

اِنَّا سூராவையும், ஒரு முறை ஸூரா இக்லாஸையும் ஒதுகிறாரோ அவர் ஒரு வருடம் இரவு முழுவதும் நின்று வணங்கியவராகவும் பகல் முழுவதும் நோன்பு நோற்ற நன்மையும் கிடைக்கும். சூரா இக்லாஸை ஒதியவர்களுக்கு ஒவ்வொரு நொடியும் அல்லாஹ்வின் கலாமை ஒதிய பாக்கியமும் கிடைக்கும்.

جَزَاءَ اللَّهِ عَنَّا نَبِيِّنَا صَلَّى اللَّهُ عَلَيْهِ وَسَلَّمَ بِمَا هُوَ أَهْلُهُ

இந்த சலவாத்தை ஒதினால் 1 வருடம் நபி மீது சலவாத்து ஒதிய பாக்கியமும், ஒரு வருடம் பெற்றோருக்காக துஆ செய்த பாக்கியமும் இந்த துஆவை ஒதினால் கிடைக்கும்.

رَبَّنَا رَبِّي أَرْحَمُ هَبَا كَمَا رَبِّيَانِ صَغِيرًا

என் இரட்சகனே! நான் குழந்தையாக இருந்தபோது (மிக்க அன்பாக) என்னை அவர்கள் வளர்த்ததுபோன்று நீயும் அவ்விருவருக்கும் அருள் புரிவாயாக!

1 வருடம் பாவமன்னிப்பு கேட்டவராவார் என கண்மணி நாயகம் ஸல்லல்லாஹு அலைஹி வஸல்லம் அவர்கள் கூறுகிறார்கள்.

اللَّهُمَّ إِنَّكَ عَفْوٌ تَحِبُّ الْعُفُوفَ عَفْوًا

யா அல்லாஹ்! நிச்சயமாக நீ மிக மன்னிப்பவனாகவும், மன்னிக்க விரும்புவனாகவும், இருக்கிறாய். எனவே என்னை மன்னித்தருள்வாயாக!